

రామాష్టోత్తరశతనామస్తోత్రం

{|| రామాష్టోత్తరశతనామస్తోత్రం ||}

శ్రీరామాష్టోత్తరశతనామస్తోత్రం

శ్రీరాఘవం దశరథాత్మజమప్రమేయం

సీతాపతిం రఘుకులాన్వయరత్నదీపమ్ ।

ఆజానుబాహుమరవిన్దదలాయతాక్షం

రామం నిశాచరవినాశకరం నమామి ॥

వైదేహీసహితం సురద్రుమతలే హైమే మహామణ్డపే

మధ్యే పుష్పకమాసనే మణిమయే వీరాసనే సుస్థితమ్ ।

అగ్రే వాచయతి ప్రభజ్జానసుతే తత్త్వం మునిభ్యః పరం

వ్యాఖ్యాన్తం భరతాదిభిః పరివృతం రామం భజే శ్యామలమ్ ॥

శ్రీరామో రామభద్రశ్చ రామచన్ద్రశ్చ శాశ్వతః ।

రాజీవలోచనః శ్రీమాన్ రాజేన్ద్రో రఘుపుష్కవః ॥ ౧॥

జానకీవల్లభో జైత్రో జితామిత్రో జనార్దనః ।

విశ్వామిత్రప్రియో దాన్తః శత్రుజిచ్ఛత్రుతాపనః ॥ ౨॥

వాలిప్రమథనో వాగ్మీ సత్యవాక్ సత్యవిక్రమః ।

సత్యవ్రతో వ్రతధరః సదా హనుమదాశ్రితః ॥ ౩॥

కౌసలేయః ఖరధ్వంసీ విరాధవధపణ్డితః ।

విభీషణపరిత్రాతా హరకోదణ్డఖణ్డనః ॥ ౪॥

సప్తతాలప్రభేత్తా చ దశగ్రీవశిరోహరః ।

జామదగ్న్యమహాదర్పదలనస్తాటకాన్తకః ॥ ౫॥

వేదాస్తసారో వేదాత్మా భవరోగస్య భేషజమ్ ।
దూషణత్రిశిరో హన్తా త్రిమూర్తిస్త్రిగుణాత్మకః ॥ ౬॥

త్రివిక్రమస్త్రిలోకాత్మా పుణ్యచారిత్రకీర్తనః ।
త్రిలోకరక్షకో ధన్వీ దణ్ణకారణ్యపావనః ॥ ౭॥

అహల్యాశాపశమనః పితృభక్తో వరప్రదః ।
జితేన్ద్రియో జితక్రోధో జితామిత్రో జగద్గురుః ॥ ౮॥

ఋక్షవానరసంఘాతీ చిత్రకూటసమాశ్రయః ।
జయస్తత్రాణవరదః సుమిత్రాపుత్రసేవితః ॥ ౯॥

సర్వదేవాదిదేవశ్చ మృతవానరజీవనః ।
మాయామారీచహన్తా చ మహాదేవో మహాభుజః ॥ ౧౦॥

సర్వదేవస్తుతః సౌమ్యో బ్రహ్మణ్యో మునిసంస్తుతః ।
మహాయోగీ మహోదారః సుగ్రీవేష్ఠితరాజ్యదః ॥ ౧౧॥

సర్వపుణ్యాధికఫలః స్మృతసర్వాఘనాశనః ।
ఆదిదేవో మహాదేవో మహాపూరుష ఏవ చ ॥ ౧౨॥

పుణ్యోదయో దయాసారః పురాణపురుషోత్తమః ।
స్మితవక్త్రో మితాభాషీ పూర్వభాషీ చ రాఘవః ॥ ౧౩॥

అనన్తగుణగమ్భిరో ధీరోదాత్తగుణోత్తమః ।
మాయామానుషచారిత్రో మహాదేవాదిపూజితః ॥ ౧౪॥

సేతుకృజ్జితవారీశః సర్వతీర్థమయో హరిః ।

శ్యామాఙ్గః సుందరః శూరః పీతవాసా ధనుర్ధరః ॥ ౧౫॥

సర్వయజ్ఞాధిపో యజ్ఞా జరామరణవర్జితః ।

శివలిఙ్గప్రతిష్ఠాతా సర్వావగుణవర్జితః ॥ ౧౬॥

పరమాత్మా పరం బ్రహ్మ సచ్చిదానందవిగ్రహః ।

పరం జ్యోతిః పరంధామ పరాకాశః పరాత్పరః ॥ ౧౭॥

పరేశః పారగః పారః సర్వదేవాత్మకః పరః ॥

॥ ఇతి శ్రీరామాష్టోత్తరశతనామస్తోత్రం సమ్పూర్ణమ్ ॥

Transliterated by Sowmya Ramkumar

Please send corrections to sanskrit@cheerful.com

Last updated తీoday

<http://sanskritdocuments.org>

Rama Ashtottara Shatanama Stotram 1 Lyrics in Telugu PDF

% File name : raama108st.itx

% Category : aShTottaraShatanAma

% Location : doc_raama

% Language : Sanskrit

% Subject : Religious

% Transliterated by : Sowmya Ramkumar - ramkumar at batelco.com.bh

% Proofread by : Sowmya Ramkumar

% Source : padmapurANa

% Latest update : July 4, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website